

# कुटीर उद्योगों से बढ़ेगा पहाड़ में रोजगार

पुरोला / हमारे संवादकर्ता

प्रधानमंत्री रोजगार सृजन कार्यक्रम में पहाड़ में उद्योग लगाने तथा हुनरमंद लोगों को रोजगार से जोड़ने पर चर्चा हुई। इस दौरान शिविर खादी एवं ग्राम उद्योग बोर्ड के सहायक निदेशक एसपी डोभाल ने पलायन को रोकने के लिए स्वरोजगार विकसित करने पर जोर दिया।



पुरोला में स्वरोजगार संबंधी जानकारी लेते स्थानीय उद्यमी। • हिन्दुस्तान

## भाजपा कार्यसमिति में पार्टी की मजबूती पर जोर

रुद्रप्रयाग। भाजपा जिला कार्यसमिति की बैठक में पार्टी संगठन की मजबूती पर जोर दिया गया। इस मौके पर केदारनाथ और रुद्रप्रयाग विधानसभा के पूर्व विधायकों ने कहा कि पूर्व में जिले की अनेक समस्याओं के निराकरण के लिए डीएम को दिये जापन पर कार्यवाही न हुई तो भाजपा आंदोलन करेगी। नये बस अड्डे में हुई बैठक में रुद्रप्रयाग जिले के प्रभारी मोहन लाल बौटियाल ने कहा कि कार्यकर्ताओं को

आपसी मन मिटाव छोड़कर पार्टी हित में कार्य करना होगा। इस दौरान पार्टी कार्यकर्ताओं की अनदेखी होने पर भी कार्यकर्ताओं ने नाराजगी जताई। बैठक में केदारघाटी में आपदा कार्य और प्रभावितों की समस्याओं पर भी चर्चा हुई। इस अवसर पर पूर्व विधायक मातबर सिंह कंडारी, आशा नौटियाल, जिलाध्यक्ष विजय कप्रवान, महामंत्री विक्रम कंडारी, वेद प्रकाश, रामलाल चौधरी आदि कार्यकर्ता मौजूद रहे।

नगर पंचायत पुरोला में शिविर का शुभारंभ करते हुए नगर पंचायत अध्यक्ष पीएल हिमानी ने पहाड़ में रोजगार की नीतियों प्रभावी बनाने की जरूरत बताई। खादी एवं ग्राम उद्योग आयोग के डीडीओ केपी सिंह ने योजना की जानकारी देते हुए कहा कि मादक पदार्थों व मांसाहारी वाले कार्यों को छोड़ इस योजना के तहत दस हजार से लेकर 25 लाख तक का उद्यम लगाने के लिए 95 प्रतिशत लागत बोर्ड तथा 5 प्रतिशत उद्यमी बैंक में धरोहर राशि के रूप में जमा करेगा। एसबीआई के शाखा प्रबन्धक हरिमोहन जुवांठा ने भी विचार रखे। इस अवसर पर एलपी भट्ट, जेपी बिजलवाण, युद्धवीर सिंह रावत, धिवरा प्रधान लोकेन्द्र रतूडी, गोपाल भण्डारी, मनमोहन रतूडी थे।